

#### بِسهِ اللهِ الرَّحْين الرَّحِيمِ

# خلاصة تفسير قرآن (پاره نمبر:13)

تیرهویں پارے میں تین سورتیں بیان ہوئی ہیں:

سورة يوسف كا آخرى حصه، سورة الرعداور سورة ابراجيم \_

سیدنا یوسف کی زندگی کے تین حصے ہیں:

ں پہلاحصہا پنے گھر میں ﴿ دوسراحصہ مصر میں غلام کی حیثیت سے ﴿ اور تیسراحصہ مصر کے حکمران کی حیثیت سے۔ تیرھویں یارے میں اسی تیسرے حصہ کا تذکرہ ہے۔

سيدنا يوسف علينًا كاوزيرخزانه ياوزيرذ راعت كي حيثيت سي تقرر:

بادشاه نے خواب دیکھا کہ:

وَقَالَ الْمَلِكُ إِنِي أَرَى سَبْعَ بَقَرَاتٍ سِمَانٍ يَأْكُلُهُنَّ سَبْعٌ عِجَافٌ وَسَبْعَ سُنْبُلَاتٍ خُضْرٍ وَأُخَرَ يَالْسُاتٍ يَا أَيُّهَا الْمَلَأُ أَفْتُونِي فِي رُؤْيَايَ إِنْ كُنْتُمْ لِلرُّؤْيَا تَعْبُرُونَ قَالُوا أَضْغَاثُ أَحْلَامٍ وَمَا يَالِمِينَ (سورة يوسف:44/43)

اور بادشاہ نے کہا بے شک میں سات موٹی گائیں دیکھتا ہوں، جنھیں سات دبلی کھارہی ہیں اور سات سبز خوشے اور کچھ دوسرے خشک (دیکھتا ہوں)، اے سردارو! مجھے میرے خواب کے بارے بتاؤ، اگرتم خواب کی تعبیر بالکل خواب کی تعبیر بالکل جانے والے نہیں ہیں اور ہم ایسے خوابوں کی تعبیر بالکل جانے والے نہیں۔

آبادشاہ نے اپنے دربار کے اہل علم سے اس کی تعبیر پوچھی ، مگرکوئی بھی تعبیر نہ بتاسکا۔ بادشاہ کا ایک خادم جوجیل میں رہ چکا تھا، اس نے اپنے خواب کی تعبیر پوچھی اور وہ معاملہ ایسے ہی ہوا تھا۔ اس خادم نے بادشاہ کی اجازت سے جیل میں جاکر یوسف مالیا سے بادشاہ کے خواب کی تعبیر پوچھی ، چونکہ اللہ تعالیٰ نے سیدنا یوسف مالیا کا متعبیر سے بھی نواز اتھا، وہ فوراً بادشاہ کی تہہ تک جا پہنچے اور فرمایا:

قَالَ تَرْرَعُونَ سَبْعَ سِنِينَ دَأَبًا فَمَا حَصَدْتُمْ فَذَرُوهُ فِي سُنْبُلِهِ إِلَّا قَلِيلًا مِمَّا تَأْكُلُونَ ثُمَّ يَأْتِي مِنْ

بَعْدِ ذَلِكَ سَبْعٌ شِدَادٌ يَأْكُلْنَ مَا قَدَّمْتُمْ لَهُنَّ إِلَّا قَلِيلًا مِمَّا تُحْصِنُونَ ثُمَّ يَأْتِي مِنْ بَعْدِ ذَلِكَ عَامٌ فِيهِ يُغَاثُ النَّاسُ وَفِيهِ يَعْصِرُونَ (سورة يوسف:47/47)

اس نے کہاتم سات سال پے در پے کاشت کرو گے تو جو کا ٹواسے اس کے خوشے میں رہنے دو، مگر تھوڑا سا وہ جو تم کھالو۔ پھراس کے بعد بہت سخت سات برس آئیں گے، جو کھا جائیں گے جو پچھتم نے ان کے لیے پہلے رکھا ہوگا مگر تھوڑا ساوہ جوتم محفوظ رکھو گے۔ پھراس کے بعدایک سال آئے گا جس میں لوگوں پر بارش ہوگی اوروہ اس میں نچوڑیں گے۔

تب با دشاہ کومعلوم ہوا کہ یوسف علیّا نہایت ذہین اورصاحب علم ہیں۔اس نے سیدنا یوسف علیّا کو حکومت میں رہ کرخد مات انجام دینے کی خواہش کا اظہار کرتے ہوئے کہا:

وَقَالَ الْمَلِكُ ائْتُونِي بِهِ أَسْتَخْلِصْهُ لِنَفْسِي فَامَّا كَأَمَهُ قَالَ إِنَّكَ الْيَوْمَ لَدَيْنَا مَكِينٌ أَمِينٌ (سورة يوسف:54)

اور بادشاہ نے کہااسے میرے پاس لاؤ کہ میں اسے اپنے لیے خاص کرلوں ، پھر جب اس نے اس سے بات کی تو کہا بلاشبہ تو آج ہمارے ہاں صاحب اقتدار ، اما نتدار ہے۔

Oسيدنا يوسف مَالِيَّا نِهُ مَا يا:

قَالَ اجْعَلْنِي عَلَى خَزَائِنِ الْأَرْضِ إِنِّي حَفِيظٌ عَلِيمٌ (سورة يوسف: <sup>55</sup>) اس نے کہا مجھے اس زمین کے خزانوں پر مقرر کر دے، بے شک میں پوری طرح حفاظت کرنے والا، خوب جاننے والا ہوں۔

اس طريق ساللاتعالى نے سيرنا يوسف عليه كوايك غلام سے وزير مملكت بناديا: وَكَذَلِكَ مَكَّنًا لِيُوسُفَ فِي الْأَرْضِ يَتَبَوَّا مِنْهَا حَيْثُ يَشَاءُ نُصِيبُ بِرِحْمَتِنَا مَنْ نَشَاءُ وَلَا نُضِيعُ أَجْرَ الْمُحْسِنِينَ وَلَأَجْرُ الْآخِرَةِ خَيْرٌ لِلَّذِينَ آمَنُوا وَكَانُوا يَتَّقُونَ (سورة يوسف: فُضِيعُ أَجْرَ الْمُحْسِنِينَ وَلَأَجْرُ الْآخِرَةِ خَيْرٌ لِلَّذِينَ آمَنُوا وَكَانُوا يَتَّقُونَ (سورة يوسف: 57/56)

اوراسی طرح ہم نے اس سرز مین میں یوسف کوا قتد ارعطا فر ما یا ،اس میں سے جہاں چاہتا جگہ پکڑتا تھا۔ ہم اپنی رحمت جس کو چاہتے ہیں پہنچا دیتے ہیں اور ہم نیکی کرنے والوں کا اجرضا کع نہیں کرتے۔اور یقینا آخرت کا اجران لوگوں کے لیے کہیں بہتر ہے جوایمان لائے اورڈ رتے رہے۔ اس سے معلوم ہوتا ہے کہ عوامی مناصب اور حکومتی عہدے کوئی غلط چیز نہیں ہیں ،جیسا کہ سمجھا جاتا ہے۔ بلکها گرانسانیت کی خدمت کرنے کی نیت ہوتوعوا می مناصب اور حکومتی عہدے بہت شاندار ہیں۔ پوسف عَلیاً شاہ مصرکے تخت پر:

قرآن مجیدنے آگے چل کر سیدنا یوسف علیا کو شاہ مصر کے لقب سے یاد کیا ہے، مگر اس بات کی وضاحت نہیں کی کہ یوسف علیا شاہ مصر کے تخت پر کیسے براجمان ہوئے ،کیکن قرآن ہی سے معلوم ہوتا ہے کہ بادشاہ نے یوسف علیا کومنہ بولا بیٹا بنالیا تھا۔ ہوسکتا ہے کہ بیٹا ہونے کی حیثیت سے بادشاہ کے مرنے کے بعداس کے تخت کے وارث میں ہول ، یا پھرا پنی حسن کارکردگی کے سبب اس کے وارث قرار پائے ہول ۔

## بھائيوں کي آمد:

جب آس پاس کے ممالک میں قط سالی کے سبب غلختم ہوگیالیکن مصر میں بادشاہ کے خواب اور یوسف علیہ کی تعبیراور تدبیر سے وافر غلہ موجود تھا۔ تب ہمسایہ ممالک کے لوگ مصر سے غلہ لینے کے لئے آنے لیے۔ اس غرض سے سیدنا یوسف علیہ کے بھائی بھی آئے ۔ سیدنا یوسف علیہ نے انہیں فوراً پہچان لیا۔لیکن چونکہ ان کے وہم و مگان میں نہ تھا کہ ہمارا بھائی مصر کا بادشاہ بن چکا ہے، اس لیے وہ یوسف علیہ کو پہچان نہ سکے۔ آپ علیہ نے انھیں عزت دی گھر کے حالات معلوم کئے، والدین کی خیروعافیت دریافت کی۔ سکے۔ آپ علیہ نے انھیں عزت دی گھر کے حالات معلوم کئے، والدین کی خیروعافیت دریافت کی۔ کسیدنا یوسف علیہ نے اصول بنار کھا تھا کہ ایک فرد کوایک اونٹ کے بوجھ کے برابر غلہ ملتا تھا، جب بھائیوں نے والدین اور چھوٹے بھائی کے لیے غلہ ما نگا تواٹھیں غلہ دے دیا گیا ، کین ساتھ فرمایا دیا کہ آئندہ بوڑھے والدین کے لیے مل سکتا ہے مگر بھائی کے لئے نہیں ملے گا، جب تک وہ خور نہیں آتا، اس اس سے سیدنا یوسف علیہ غرض بیتھی کہ حقیقی بھائی سے ملا قات ہوجائے ، مزید واپسی کا لالچ دینے کے لئے ان کا مال بھی ان کی بوریوں میں رکھوا دیا:

قَالُوا سَنُرَاوِدُ عَنْهُ أَبَاهُ وَإِنَّا لَفَاعِلُونَ وَقَالَ لِفِتْيَانِهِ اجْعَلُوا بِضَاعَتَهُمْ فِي رِحَالِهِمْ لَعَلَّهُمْ يَوْجِعُونَ فَلَمَّا رَجَعُوا إِلَى أَبِيهِمْ قَالُوا يَا أَبَانَا مُنِعَ مِنَّا الْكَيْلُ فَأَرْسِلْ مَعَنَا أَخَانَا نَكْتُلْ وَإِنَّا لَهُ كَافِظُونَقَالَ هَلْ آمَنُكُمْ عَلَيْهِ إِلَّاكَمَا أَمِنْتُكُمْ عَلَى الْكَيْلُ فَأَرْسِلْ مَعَنَا أَخَانَا نَكْتُلْ وَإِنَّا لَهُ كَافِظُونِقَالَ هَلْ آمَنُكُمْ عَلَيْهِ إِلَّا كَمَا أَمِنْتُكُمْ عَلَى الْكَيْلُ فَأَرْسِلْ مَعَنَا أَخَانَا نَكْتُلْ وَإِنَّا لَهُ كَافِظُونِقَالَ هَلْ آمَنُكُمْ عَلَيْهِ إِلَّا كَمَا أَمِنْتُكُمْ عَلَى الْكَيْلُ فَأَرْسِلْ مَعَنَا أَخَانَا نَكْتُلْ وَإِنَّا لَهُ كَافِظُونِقَالَ هَلْ آمَنُكُمْ عَلَيْهِ إِلَّا كَمَا أَمِنْتُكُمْ عَلَى اللَّهُ خَيْرٌ حَافِظًا وَهُو أَرْحَمُ الرَّاحِمِينَ وَلَمَّا فَتَكُوا مَتَاعَهُمْ وَجَدُوا بِضَاعَتُهُمْ وَجُدُوا بِضَاعَتُهُمْ وَجَدُوا بَعْ إِلَيْ وَنِهِ وَلَوْلَا يَا أَبَانَا مَا نَبْغِي هَذِهِ بِضَاعَتُهَا رُدَّتُ إِلَيْنَا وَغِيرُ أَهْلَنَا وَخَيْولُ أَعْلَى وَنَعُولُ أَخَانًا وَنَوْدَادُ وَلَاكَ كَيْلُ بَعِيرٍ ذَلِكَ كَيْلُ بَعِيرِ وَلِلَهُ عَلَى الْعَالِمُ اللَّهُ وَاللَّهُ الْعُلَالُونَا لَاللَّهُ الْمُعْمِلُوا لَا اللَّهُ وَاللَّهُ الْمُعْمِلُوا لِكَا مَا نَبْغِي هَذِهِ بِضَاعَتُنَا رُدَتْ إِلْكَالِهُ لَا لَا اللَّهُ اللَّهُ الْمُعْمُ اللَّهُ اللَّهُ الْمَالِقُولُ لَكُ عَلَى اللْعُلُولُ اللْعُلُولُ اللْعُلُولُ مُولِلَ الْمُعَلِي اللْعَلَالُولُوا لَا اللَّهُ اللَّهُ الْمُعَلِّمُ اللْعُلُولُ الْمُعْلِقُولُ اللْعُلُولُ الْمُعْلِقُولُ اللْعُلُولُ الْمُؤْلُولُ اللْعُلُولُ اللْعُلُولُ الْمُعْلِقُولُ اللْعُلُولُ اللْعُلُولُ اللْعُلُولُ الْعُلْمُ اللَّهُ الْعُلُولُ اللْعُلُولُ الْعُلُولُ اللْعُلُولُ ا

انھوں نے کہا ہم اس کے باپ کواس کے بارے میں ضرور آمادہ کریں گےاور بے تنکہ ہم ضرور کرنے والے ہیں۔اوراس نے اپنے جوانوں سے کہاان کا مال ان کے کجاووں میں رکھ دو، تا کہ وہ اسے پہچان لیں جب اپنے گھر والوں کی طرف واپس جا نمیں، شایدوہ پھر آ جا نمیں۔ تو جب وہ اپنے باپ کی طرف لوٹے تو انھوں نے کہااے ہمارے باپ! ہم سے ماپ روک لیا گیا ہے، سوتو ہمارے بھائی کو ہمارے ساتھ بھے کہ ہم (غلے کا) ماپ لائیں اور بے تنک ہم اس کی ضرور حفاظت کرنے والے ہیں۔اس نے کہا میں اس پراس کے سواتم ھارا کیا اعتبار کروں جس طرح میں نے اس کے بھائی پراس سے پہلے تمھارا اعتبار کیا، سواللہ بہتر حفاظت کرنے والا ہے۔ اور جب انھوں نے اپنا منان کھولاتو اپنے مال کو پایا کہ ان کی طرف واپس کردیا گیا ہے، کہااے ہمارے باپ! ہم کیا چا ہے ہیں، سامان کھولاتو اپنے مال کو پایا کہ ان کی طرف واپس کردیا گیا ہے، کہاا سے ہمارے باپ! ہم کیا چا ہے ہیں کو فاظت کریں گے اور ایک اور جھ ماپ زیادہ لائیں گے اور ایک ہے۔ تھوڑ اماپ ہے۔

# بنيامين کي آمد:

جب غلختم ہوگیا تو بھائیوں نے دوبارہ تیاری پکڑی، والد ماجدسے چھوٹے بھائی بنیامین کوبھی ساتھ لے جانے کی اجازت مانگی، والدمحترم نے فرمایا:

قَالَ لَنْ أُرْسِلَهُ مَعَكُمْ حَتَّى تُؤْتُونِ مَوْتِقًا مِنَ اللَّهِ لَتَأْتُنَنِي بِهِ إِلَّا أَنْ يُحَاطَ بِكُمْ فَلَمَّا آتَوْهُ مَوْتِقَهُمْ قَالَ اللَّهُ عَلَى مَا نَقُولُ وَكِيلٌ وَقَالَ يَا بَنِيَّ لَا تَدْخُلُوا مِنْ بَابٍ وَاحِدٍ وَادْخُلُوا مِنْ أَبُوابٍ مُتَفَرِّقَةٍ وَمَا أُغْنِي عَنْكُمْ مِنَ اللَّهِ مِنْ شَيْءٍ إِنِ الْحُكْمُ إِلَّا لِلَّهِ عَلَيْهِ تَوَكَّلْتُ وَعَلَيْهِ فَلْيَتَوَكَّلُ الْمُتَوَكِّلُونَ (سورة يوسف: 66\_67)

اس نے کہا میں اسے تمھارے ساتھ ہرگز نہ جیجوں گا، یہاں تک کہتم مجھے اللہ کا پختہ عہد دوگے کہتم ہر صورت اسے میرے پاس لاؤگے، مگریہ کہ تمھیں گیرلیا جائے۔ پھر جب انھوں نے اسے اپنا پختہ عہد دے دیا تو اس نے کہا اللہ اس پر جو ہم کہہ رہے ہیں، ضامن ہے۔ اور اس نے کہا اے میرے بیٹو! ایک درواز وں سے داخل ہونا اور میں تم سے اللہ کی طرف سے (آنے والی) کوئی چیز نہیں ہٹا سکتا، تھم اللہ کے سواکسی کا نہیں، اسی پر میں نے بھر وسا کیا اور اسی پر پس لازم ہے کہ بھر وسا کر نے والے بھر وسا کریں۔

جب بنیامین سمیت گیارہ بھائی مصرجانے گئے توبہ ہدایت دی کیونکہ ایک ہی باپ کے گیارہ بیٹے جو

قدوقامت اورشکل وصورت میں بھی ممتاز ہوں جب اکٹھے ایک ہی جگہ یا ایک ساتھ کہیں سے گزریں توعموماً انہیں لوگ تعجب یا حسد کی نظر سے دیکھتے ہیں اوریہی چیز نظر لگنے کا باعث بنتی ہے، چنانچہ انہیں نظر سے بچانے کے لیے بطورِ تدبیر بیچکم دیا۔

اور جب وہ یوسف کے پاس داخل ہوئے تواس نے اپنے بھائی کواپنے پاس جگہ دی ، کہا بلا شبہ میں ہی تیرا بھائی ہوں ، سوتواس پرغم نہ کر جووہ کرتے رہے ہیں۔

# بهائی کواینے یاس رکھنے کی تدبیر:

سیدنا یوسف علیلاً نے اپنے بھائی کواپنے پاس رکھنے کا پروگرام بنایا،مگرانھیں حقیقت حال بتا پئے بغیر رکھتے کیسے،تواللہ تعالیٰ نے انھیں ایک تدبیر سمجھائی:

فَلَمَّا جَهَّزَهُمْ بِجَهَازِهِمْ جَعَلَ السِّقَايَةَ فِي رَحْلِ أَخِيهِ ثُمَّ أَذَّنَ مُؤَذِّنُ أَيَّتُهَا الْعِيرُ إِنَّكُمْ لَسَارِقُونَ قَالُوا وَأَقْبَلُوا عَلَيْهِمْ مَاذَا تَفْقِدُونَ قَالُوا نَفْقِدُ صُوَاعَ الْمَلِكِ وَلِمَنْ جَاءَ بِهِ حَمْلُ بَعِيرٍ وَأَنَا بِهِ قَالُوا وَاللَّهِ لَقَدْ عَلِمْتُمْ مَا جِئْنَا لِنُفْسِدَ فِي الْأَرْضِ وَمَا كُنَّا سَارِقِينَ قَالُوا فَمَا جَزَاؤُهُ إِنْ زَعِيمٌ قَالُوا تَاللَّهِ لَقَدْ عَلِمْتُمْ مَا جِئْنَا لِنُفْسِدَ فِي الْأَرْضِ وَمَا كُنَّا سَارِقِينَ قَالُوا فَمَا جَزَاؤُهُ إِنْ كُنْتُمْ كَاذِبِينَ قَالُوا جَزَاؤُهُ مَنْ وُجِدَ فِي رَحْلِهِ فَهُوَ جَزَاؤُهُ كَذَلِكَ نَجْزِي الظَّالِمِينَ فَبَدَأَ كُنْتُمْ كَاذِبِينَ قَالُوا جَزَاؤُهُ مَنْ وُجِدَ فِي رَحْلِهِ فَهُوَ جَزَاؤُهُ كَذَلِكَ نَجْزِي الظَّالِمِينَ فَبَدَأَ لِكَ غَيْرِي الظَّالِمِينَ فَبَدَأَ لِكَ عَلِيمٌ وَعَاءِ أَخِيهِ كَذَلِكَ كِدْنَا لِيُوسُفَ مَا كَانَ لِيَأْخُذَ بِأَوْعِيَتِهِمْ قَبْلَ وِعَاءِ أَخِيهِ كَذَلِكَ كِدْنَا لِيُوسُفَ مَا كَانَ لِيَأْخُذَ لِكَ عَلِيمٌ وَعَاءِ أَخِيهِ كَذَلِكَ كِدْنَا لِيُوسُفَ مَا كَانَ لِيَأْخُذَ لَا عُنْ فَعُ وَرَجَاتٍ مَنْ نَشَاءُ وَفَوْقَ كُلِّ ذِي عِلْمٍ عَلِيمٌ (سورة يُوسَى بَالْمَلِكِ إِلَّا أَنْ يَشَاءَ اللَّهُ نَوْفَعُ دَرَجَاتٍ مَنْ نَشَاءُ وَفَوْقَ كُلِّ ذِي عِلْمٍ عَلِيمٌ (سورة يوسف: 70\_7)

پھر جب اس نے انھیں ان کے سامان کے ساتھ تیار کردیا تو پینے کا برتن اپنے بھائی کے کجاوے میں رکھ دیا، پھر ایک اعلان کرنے والے نے اعلان کیا اے قافے والو! بلاشبہ تم یقینا چور ہو۔ انھوں نے کہا، جب کہ وہ ان کی طرف متوجہ ہوئے، تم کیا چیز گم پاتے ہو؟ انھوں نے کہا ہم بادشاہ کا پیمانہ گم باتے ہیں اور جو اسے لے آئے اس کے لیے ایک اونٹ کا بوجھ (غلہ) ہوگا اور میں اس کا ضامن ہوں۔ انھوں نے کہا اللہ کی قسم! بلاشبہ یقینا تم جان چکے ہو کہ ہم اس لیے نہیں آئے کہ اس ملک میں فساد کریں اور نہ ہم بھی چور شخص ہے جس شخے۔ انھوں نے کہا اس کی جزاوہ خض ہے جس

کے کجاوے میں وہ پایا جائے ،سووہ شخص ہی اس کی جزا ہے۔اسی طرح ہم ظالموں کو جزادیتے ہیں۔تواس نے اس کے بھائی کے تقیلے سے پہلے ان کے تقیلوں سے ابتدا کی ، پھراسے اس کے بھائی کے تقیلے سے نکال لیا۔اس طرح ہم نے یوسف کے لیے تدبیر کی ممکن نہ تھا کہ بادشاہ کے قانون میں وہ اپنے بھائی کور کھ لیتا مگر بیکہ اللہ چاہے،ہم جسے چاہتے ہیں درجوں میں بلند کردیتے ہیں اور ہرعلم والے سے او پرایک سب کچھ جانے والا ہے۔

## سيرنا يوسف عليه يرجوري كاالزام:

جب بنیامین کے سامان سے بادشاہ کا پیالہ نکل آیاتو بھائی چونکہ سوتیلے تھے۔ حمایت کرنے کی بجائے کہنے لگے:

قَالُوا إِنْ يَسْرِقْ فَقَدْ سَرَقَ أَخُ لَهُ مِنْ قَبْلُ فَأْسَرَّهَا يُوسُفُ فِي نَفْسِهِ وَلَمْ يُبْدِهَا لَهُمْ قَالَ أَنْتُمُ شَرُّ مَكَانًا وَاللَّهُ أَعْلَمُ بِمَا تَصِفُونَ (سورة يوسف: 77)

انھوں نے کہا اگر اس نے چوری کی ہے تو بے شک اس سے پہلے اس کے ایک بھائی نے بھی چوری کی سے تھی۔ تو یوسف نے اسے اپنے دل میں پوشیرہ رکھااور اسے ان کے لیے ظاہر نہیں کیا ، کہاتم مرتبے میں زیادہ برے ہواور اللہ ذیا دہ جاننے والا ہے جوتم بیان کرتے ہو۔

کیونکہ سیدنا یوسف علیا انجی خودکو ظاہر نہیں کرنا چاہتے تھے، یہر ت جہتان تھا۔ اس کے باوجود انھوں نے خاموثی اختیار کی ،اوربعض نے لکھا ہے کہ دراصل بجین میں یوسف علیا کوان کی بھو بھو اپنے گھر لے گئی ، بھو بھو نے مزید اپنے پاس رکھنے کی خواہش ، بچھ وقت کے بعد یعقوب علیا بیٹے کو لینے کے لئے گئے ، بھو بھو نے مزید اپنے پاس رکھنے کی خواہش کا اظہار کیا، جب سیدنا یعقوب علیا آن نہ مانے تو ایک تدبیر اختیار کی کہ یوسف کو تیار کرتے ہوئے ایک پڑا اان کی کمر پر باندھ دیا۔ جب باپ بیٹا جل پڑے تو بھو بھو نے بیچھے سے آواز دی کہ آپ کا بیٹا ہمارا ایک کپڑا ایک کمر کے ساتھ بندھا ہوا تھا ،اوران کی شریعت میں چوری کی سزایتھی کہ چورکو ایک سال تک اس گھر میں رہ کران کی خدمت کرنا ہوتی تھی ،سیدنا یعقوب علیا گھر میں رہ کران کی خدمت کرنا ہوتی تھی ،سیدنا یعقوب علیا گھر میں نے مجھو تو گئے لیکن شریعت کا تھم یا بہن کی شدید خواہش کے سامنے مجبور ہو گئے اور یوسف علیا کو ایک سال مزید بہن کے گھر چھوڑ دیا ، بہی طریقہ سیدنا یوسف علیا نے اپنے بھائی کورو کئے کے لئے اختیار کیا۔ پہلے پہلے انھوں نے منت ساجت کی اور کہا کہ اس کی جگہ ہم میں سے کسی دوسرے کو اس جگہ رکھ لیں ۔سیدنا یوسف علیا نے فرما یا:

قَالَ مَعَاذَ اللَّهِ أَنْ نَأْخُذَ إِلَّا مَنْ وَجَدْنَا مَتَاعَنَا عِنْدَهُ إِنَّا إِذًا لَظَالِمُونَ (سورة يوسف: <sup>79</sup>) اس نے کہااللہ کی پناہ کہ ہم اس کے سواکسی کو پکڑیں جس کے پاس ہم نے اپنا سامان پایا ہے، یقینا ہم تو اس وقت ظالم ہوں گے۔

## بڑے بھائی نے کہا:

پھر جب وہ اس سے بالکل نا امید ہو گئے تو مشورہ کرتے ہوئے الگ جا بیٹے، ان کے بڑے نے کہا کیا تم نے نہیں جانا کہ تمھارا باپ تم سے اللہ کا عہد لے چکا ہے اور اس سے پہلے تم نے یوسف کے بارے میں جو کوتا ہی کی، اب میں اس زمین سے ہر گزنہ ہلوں گا یہاں تک کہ میرا باپ مجھے اجازت دے، یا اللہ میر کے فیصلہ کر دے اور وہ سب فیصلہ کرنے والوں سے بہتر ہے۔ اپنے باپ کی طرف واپس جاؤ، پس کہوا سے ہمارے باپ! بے شک تیرے بیٹے نے چوری کرلی اور ہم نے شہادت نہیں دی مگر اس کے مطابق جو ہم نے جانا اور ہم غیب کی حفاظت کرنے والے نہ تھے۔ اور اس بستی سے پوچھ لے جس میں ہم تھے اور اس قافلے سے بھی جس میں ہم آئے ہیں اور بلاشہ ہم یقینا سے ہیں۔

حب گھر میں یہ نبر پہنچی توایک یوسف (علیاً) کو گم پانے والا باپ تین بیٹے گم کر بیٹھا تھا:

قَالُوا تَاللَّهِ تَفْتَأُ تَذْكُرُ يُوسُفَ حَتَّى تَكُونَ حَرَضًا أَوْ تَكُونَ مِنَ الْهَالِكِينَ قَالَ إِنَّمَا أَشْكُو بَتِّي وَحُرْنِي إِلَى اللَّهِ وَأَعْلَمُ مِنَ اللَّهِ مَا لَا تَعْلَمُونَ يَا بَنِيَّ اذْهَبُوا فَتَحَسَّسُوا مِنْ يُوسُفَ وَأَخِيهِ وَلَا وَحُرْنِي إِلَى اللَّهِ وَأَعْلَمُ مِنَ اللَّهِ مَا لَا تَعْلَمُونَ يَا بَنِيَّ اذْهَبُوا فَتَحَسَّسُوا مِنْ يُوسُفَ وَأَخِيهِ وَلَا تَعْالُمُوا مِنْ رَوْحِ اللَّهِ إِلَّا الْقَوْمُ الْكَافِرُونَ (سورة يوسف: تَيْأَسُوا مِنْ رَوْحِ اللَّهِ إِلَّا الْقَوْمُ الْكَافِرُونَ (سورة يوسف: 87\_85)

انھوں نے کہااللہ کی قسم! تو ہمیشہ یوسف کو یا دکر تارہے گا، یہاں تک کہ گھل کر مرنے کے قریب ہوجائے ، یا ہلاک ہونے والوں سے ہوجائے۔اس نے کہا میں تو اپنی ظاہر ہوجانے والی بے قراری اور اپنے غم کی شکایت صرف اللہ کی جناب میں کرتا ہوں اور میں اللہ کی طرف سے جانتا ہوں جوتم نہیں جانتے۔اے میرے بیٹو! جاؤاور بوسف اوراس کے بھائی کا سراغ لگاؤاوراللہ کی رحمت سے مایوس نہ ہو، بے شک حقیقت بیہ ہے کہ اللہ کی رحمت سے ناامیرنہیں ہوتے مگر وہی لوگ جو کا فرہیں۔ بھائیوں کی نیسری بارآ مد:

جب سیدنا بوسف مَلیِّلاً کے بھائی تیسری دفعہ مصرمیں داخل ہوئے تو عاجزی اور مسکنت کے نمونہ بنے ہوئے تھے کہنے لگے:

فَلَمَّا دَخَلُوا عَلَيْهِ قَالُوا يَا أَيُّهَا الْعَزِيرُ مَسَّنَا وَأَهْلَنَا الضُّرُّ وَجِئْنَا بِبِضَاعَةٍ مُزْجَاةٍ فَأَوْفِ لَنَا الْكَيْلَ وَتَصَدَّقْ عَلَيْنَا إِنَّ اللَّهَ يَجْزِي الْمُتَصَدِّقِينَ (سورة يوسف:<sup>88</sup>)

پھر جب وہ اس کے پاس داخل ہوئے تو انھوں نے کہاا ہے عزیز! ہمیں اور ہمارے گھر والوں کو تکلیف پہنچی ہے اور ہم حقیرسی پونجی لے کرآئے ہیں، سو ہمارے لیے ماپ پورا دے دے اور ہم پرصد قد کر۔ یقینا اللہ صدقہ کرنے والوں کو جزادیتا ہے۔

تب بوسف علیلا سے مزید برداشت نہ ہوااوران کے سامنے خود کو واضح کر دیا۔

قَالَ هَلْ عَلِمْتُمْ مَا فَعَلْتُمْ بِيُوسُفَ وَأَخِيهِ إِذْ أَنْتُمْ جَاهِلُونَ قَالُوا أَإِنَّكَ لَأَنْتَ يُوسُفُ قَالَ أَنَا يُوسُفُ قَالَ أَنَا يُوسُفُ وَاللَّهَ لَا يُضِيعُ أَجْرَ الْمُحْسِنِينَ يُوسُفُ وَيَصْبِرْ فَإِنَّ اللَّهَ لَا يُضِيعُ أَجْرَ الْمُحْسِنِينَ يُوسُفُ وَيَصْبِرْ فَإِنَّ اللَّهَ لَا يُضِيعُ أَجْرَ الْمُحْسِنِينَ (سورة يوسف:89\_90)

اس نے کہا کیاتم نے جانا کہتم نے یوسف اوراس کے بھائی کے ساتھ کیا گیا، جبتم نادان تھے؟ انھوں نے کہا کیا یقینا واقعی تو ہی یوسف ہے؟ کہا میں یوسف ہوں اور یہ میرا بھائی ہے، یقینا اللہ نے ہم پراحسان فرما یا ہے۔ بے شک حقیقت یہ ہے کہ جوڈرے اور صبر کر ہے تو بے شک اللہ نیکی کرنے والوں کا اجرضا کع نہیں کرتا۔

تب بھائیوں نے ان کی عظمت کا اعتراف کرتے ہوئے کہنے لگے:

قَالُوا تَاللَّهِ لَقَدْ آثَرَكَ اللَّهُ عَلَيْنَا وَإِنْ كُنَّا لِخَاطِئِين (سورة يوسف:<sup>91</sup>)

انھوں نے کہااللہ کی قسم! بلا شبہ یقیناًاللہ نے تخصے ہم پرفو قیت دی ہےاور بلا شبہ ہم واقعی خطا کار تھے۔ ۞ تب سیدنا پوسف مَالِیلا نے انہیں معاف کرتے ہوئے فر مایا:

قَالَ لَا تَثْرِيبَ عَلَيْكُمُ الْيَوْمَ يَغْفِرُ اللَّهُ لَكُمْ وَهُوَ أَرْحَمُ الرَّاحِينَ اذْهَبُوا بِقَمِيصِي هَذَا فَأَلْقُوهُ عَلَى وَجْهِ أَبِي يَأْتِ بَصِيرًا وَأْتُونِي بِأَهْلِكُمْ أَجْمَعِينَ وَلَمَّا فَصَلَتِ الْعِيرُ قَالَ أَبُوهُمْ إِنِي

لَأَجِدُ رِيحَ يُوسُفَ لَوْلَا أَنْ تُفَتِّدُونِ قَالُوا تَاللَّهِ إِنَّكَ لَفِي ضَلَالِكَ الْقَدِيمَفَلَمَّا أَنْ جَاءَ الْبَشِيرُ أَلْقَاهُ عَلَى وَجْهِهِ فَارْتَدَّ بَصِيرًا قَالَ أَلَمْ أَقُلْ لَكُمْ إِنِّي أَعْلَمُ مِنَ اللَّهِ مَا لَا تَعْلَمُونَ قَالُوا يَا أَبَانَا الْشَعْفُورُ لَكُمْ رَبِّي إِنَّهُ هُوَ الْغَفُورُ الرَّحِيمُ السَّتَغْفِرُ لَكُمْ رَبِّي إِنَّهُ هُوَ الْغَفُورُ الرَّحِيمُ السَّتَغْفِرُ لَكُمْ رَبِّي إِنَّهُ هُوَ الْغَفُورُ الرَّحِيمُ (سورة يوسف: 92\_88)

اس نے کہا آج تم پرکوئی ملامت نہیں، الدہ تصیں بخشے اور وہ رحم کرنے والوں میں سب سے زیادہ رحم کرنے والا ہے۔ میری بی قبیص لے جا وَاورا سے میرے باپ کے چہرے پر ڈال دو، وہ بینا ہوجائے گااور اپنے گھر والوں کو، سب کومیرے پاس لے آؤ۔ اور جب قافلہ جدا ہوا، ان کے باپ نے کہا بے شک میں تو یوسف کی خوشبو پارہا ہوں، اگر بینہ ہوکہ تم مجھے بہکا ہوا کہو گے۔ انھوں نے کہا اللہ کی قسم! بلا شبہ یقینا تو اپنی پر انی بھول ہی میں ہے۔ پھر جیسے ہی خوشنجری دینے والا آیا اس نے اسے اس کے چہرے پر ڈالا تو وہ پھر بینا ہوگیا۔ کہنے لگا کیا میں نے تم سے کہا نہ تھا کہ بے شک میں اللہ کی طرف سے جانتا ہوں جوتم نہیں جانتے۔ انھوں نے کہا اے ہمارے باپ! ہمارے لیے ہمارے گنا ہوں کی بخشش کی دعا کر، یقینا ہم خطا کار سے۔ اس نے کہا میں عنقریب تمھارے لیے اپ اپ اب اپ رب سے بخشش کی دعا کروں گا۔ بے شک وہی کار سے۔ اس نے کہا میں عنقریب تمھارے لیے اپنے رب سے بخشش کی دعا کروں گا۔ بے شک وہی

# بورے خاندان کی مصرمیں آمد:

فَلَمَّا دَخَلُوا عَلَى يُوسُفَ آوَى إِلَيْهِ أَبَوَيْهِ وَقَالَ ادْخُلُوا مِصْرَ إِنْ شَاءَ اللَّهُ آمِنِينَ وَرَفَعَ أَبَوَيْهِ عَلَى الْعَرْشِ وَخُرُوا لَهُ سُجَّدًا وَقَالَ يَا أَبَتِ هَذَا تَأْوِيلُ رُؤْيَايَ مِنْ قَبْلُ قَدْ جَعَلَهَا رَبِي حَقَّا وَقَدْ أَحْسَنَ بِي إِذْ أَخْرَجَنِي مِنَ السِّجْنِ وَجَاءَ بِكُمْ مِنَ الْبَدْوِ مِنْ بَعْدِ أَنْ نَزَغَ الشَّيْطَانُ بَيْنِي وَبَيْنَ إِخْوَتِي إِنَّ رَبِّي لَطِيفٌ لِمَا يَشَاءُ إِنَّهُ هُوَ الْعَلِيمُ الْحُكِيمُ رَبِّ قَدْ آتَيْتَنِي مِنَ الْمُلْكِ بَيْنِي وَبَيْنَ إِخْوَتِي إِنَّ رَبِّي لَطِيفٌ لِمَا يَشَاءُ إِنَّهُ هُوَ الْعَلِيمُ الْحُكِيمُ رَبِّ قَدْ آتَيْتَنِي مِنَ الْمُلْكِ بَيْنِي وَبَيْنَ إِخْوَتِي إِنَّ رَبِّي لَطِيفُ لِمَا يَشَاءُ إِنَّهُ هُوَ الْعَلِيمُ الْحُكِيمُ رَبِّ قَدْ آتَيْتَنِي مِنَ الْمُلْكِ وَعَلَيْتَنِي مِنْ تَأْوِيلِ الْأَحَادِيثِ فَاطِرَ السَّمَاوَاتِ وَالْأَرْضِ أَنْتَ وَلِتِي فِي الدُّنْيَا وَالْآخِرَةِ تَوَقَّنِي مُنْ تَأْوِيلِ الْأَحَادِيثِ فَاطِرَ السَّمَاوَاتِ وَالْأَرْضِ أَنْتَ وَلِتِي فِي الدُّنْيَا وَالْآخِرَةِ تَوَقَّنِي مُنْ تَأْوِيلِ الْآلِحِينِ (سورة يوسف: 101) مُسْلِمًا وَأَلْوِقْنِي بِالصَّالِحِين (سورة يوسف: 101)

پھر جب وہ یوسف کے پاس داخل ہوئے تو اس نے اپنے ماں باپ کواپنے پاس جگہ دی اور کہا مصر میں داخل ہوجا وَ، امن والے، اگر اللہ نے چاہا۔اور اس نے اپنے ماں باپ کو تخت پر اونچا بٹھا یا اور وہ اس کے لیے سجدہ کرتے ہوئے گر پڑے اور اس نے کہا اے میرے باپ! یہ میرے پہلے کے خواب کی تعبیر ہے، بیک میرے رب نے اسے سچا کردیا اور بے شک اس نے مجھ پر احسان کیا جب مجھے قید خانے سے نکالا

اور شمصیں صحرا سے لے آیا، اس کے بعد کہ شیطان نے میر سے درمیان اور میر سے بھائیوں کے درمیان جھڑا ڈال دیا۔ بے شک میرارب جو چاہے اس کی باریک تدبیر کرنے والا ہے، بلاشبہ وہی سب پچھ جانے والا، کمال حکمت والا ہے۔ اے میر بے رب! بے شک تو نے مجھے حکومت سے حصہ دیا اور باتوں کی اصل حقیقت میں سے پچھ سکھایا، آسانوں اور زمین کو پیدا کرنے والے! دنیا اور آخرت میں تو ہی میرایا رومددگار ہے، مجھے مسلم ہونے کی حالت میں فوت کراور مجھے نیک لوگوں کے ساتھ ملادے۔

اس واقعہ کے آئینہ میں مکہ والوں کو تنبیہ کرناتھا کہ اللہ تعالی نے محمد سکا اللہ علی ہے تم محض حسد کی وجہ اس کا اعتراف محض حسد کی وجہ اس کا اعتراف محض حسد کی وجہ اس کا اعتراف کرنا پڑے گا اور فتح مکہ کے موقع پر بالکل ایسا ہی ہوا۔ جب رسول اللہ سکا اللہ سکا اللہ کے درواز بے میں کھڑے شخے آسکا اللہ سکا اللہ سے کیا توقع میں کھڑے شخے آسکا اللہ سکا اللہ سے کیا توقع میں کھڑے ہو؟ سب نے کہا جو یوسف علیا ہے اپنے بھائیوں سے کیا تھا۔ تو آپ سکا الفاظ کہہ کرسب کو معاف کردیا جو یوسف علیا نے کہا تھے۔ تقریباً دس سال کے بعدیمی واقعہ ملی شکل میں محمد سکا اللہ اور کے بھائیوں کے بھائیوں کے تھا اور کے تھا کیوں کے بھائیوں کے بعدیمی واقعہ ملی شکل میں محمد سکا اللہ کے بعدیمی واقعہ ملی شکل میں محمد سکا اللہ کے بعدیمی واقعہ ملی شکل میں محمد سکا اللہ کے بعدیمی واقعہ ملی شکل میں محمد سکا گائے اور آپ کے بھائیوں کے تق میں ظاہر ہوگیا۔

#### سورة الرعد

سورۃ الرعدرسول الله مَالِیَّا کے مکہ میں قیام کے آخری دور میں نازل ہوئی ، جب رسول الله مَالِیْا اِمْ کے خلاف بڑی سخت جالیں چلی جارہی تھیں، خلاف بڑی سخت جالیں چلی جارہی تھیں،

## توحيدالوهيت اورايمان بالآخرت كومان كامطالبه:

اس سورت میں توحید ربوبیت کوعقلی دلائل سے سمجھایا گیاہے۔ پھر اس کی بنیاد پر توحید دعااور توحید الوہیت کامطالبہ کیا گیاہے:

اللَّهُ الَّذِي رَفَعَ السَّمَاوَاتِ بِغَيْرِ عَمَدٍ تَرُوْنَهَا ثُمَّ اسْتَوَى عَلَى الْعَرْشِ وَسَغَّرَ الشَّمْسَ وَالْقَمَرَ كُلُّ يَجْرِي لِأَجْلٍ مُسَمَّى يُدَبِّرُ الْأَمْرَ يُفَصِّلُ الْآيَاتِ لَعَلَّكُمْ بِلِقَاءِ رَبِّكُمْ تُوقِنُونَ وَهُوَ الَّذِي كُلُّ يَجْرِي لِأَجْلِ مُسَمَّى يُدَبِّرُ الْأَمْرَ يُفَصِّلُ الْآيَاتِ لَعَلَّكُمْ بِلِقَاءِ رَبِّكُمْ تُوقِنُونَ وَهُو الَّذِي مَدَّ الْأَرْضَ وَجَعَلَ فِيهَا رَوَاسِيَ وَأَنْهَارًا وَمِنْ كُلِّ الثَّمَرَاتِ جَعَلَ فِيهَا زَوْجَيْنِ اثْنَيْنِ يُغْشِي مَدَّ اللَّيْلَ النَّهَارَ إِنَّ فِي ذَلِكَ لَآيَاتٍ لِقَوْمٍ يَتَفَكَّرُونَ وَفِي الْأَرْضِ قِطَعٌ مُتَجَاوِرَاتُ وَجَنَّاتُ مِنْ اللَّيْلَ النَّهَارَ إِنَّ فِي ذَلِكَ لَآيَاتٍ لِقَوْمٍ يَتَفَكَّرُونَ وَفِي الْأَرْضِ قِطَعٌ مُتَجَاوِرَاتُ وَجَنَّاتُ مِنْ أَعْنَابٍ وَزَرْعٌ وَنَخِيلٌ صِنْوَانٌ وَغَيْرُ صِنْوَانٍ يُسْقَى بِمَاءٍ وَاحِدٍ وَنُفَضِّلُ بَعْضَهَا عَلَى بَعْضٍ فِي أَعْنَابٍ وَزَرْعٌ وَنَخِيلٌ صِنْوَانٌ وَغَيْرُ صِنْوَانٍ يُسْقَى بِمَاءٍ وَاحِدٍ وَنُفَضِّلُ بَعْضَهَا عَلَى بَعْضٍ فِي الْأَكُلِ إِنَّ فِي ذَلِكَ لَآيَاتٍ لِقَوْمٍ يَعْقِلُونَ وَإِنْ تَعْجَبْ فَعَجَبُ قَوْلُهُمْ أَإِذَا كُنَّا تُوابًا أَإِنَّا لَفِي الْأَكُلِ إِنَّ فِي ذَلِكَ لَآيَاتٍ لِقَوْمٍ يَعْقِلُونَ وَإِنْ تَعْجَبْ فَعَجَبُ قَوْلُهُمْ أَإِذَا كُنَّا تُوابًا أَإِنَّا لَفِي

خَلْقٍ جَدِيدٍ أُولَئِكَ الَّذِينَ كَفَرُوا بِرَبِّهِمْ وَأُولَئِكَ الْأَغْلَالُ فِي أَعْنَاقِهِمْ وَأُولَئِكَ أَصْحَابُ النَّارِ هُو فِيهَا خَالِدُونَ (سورة الرعد:2-5)

اللہ وہ ہے جس نے آسانوں کو بلند کیا بغیر ستونوں کے ، جنیں تم دیکھتے ہو، پھر وہ عرش پر بلند ہوا اور اس نے سورج اور چاند کو سخر کیا۔ ہرایک ایک مقرر وقت کے لیے پھل رہا ہے، وہ ہر کام کی تدبیر کرتا ہے، کھول کر آیات بیان کرتا ہے، تا کہتم اپنے رب کی ملا قات کا یقین کرلو۔ اور وہ ہی ہے جس نے زمین کو پھیلا یا اور اس میں پہاڑ اور ندیاں بنائیں اور اس میں تمام پھلوں میں سے ایک ایک جوڑا دو، دو قسم کا بنایا، وہ رات کودن پراوڑھا دیتا ہے، بلا شبہ اس میں ان لوگوں کے لیے یقینا بہت ہی نشانیاں ہیں جوغور وفکر کرتے ہیں ۔ اور زمین میں ایک دوسرے سے ملے ہوئے مختلف ٹکڑے ہیں اور انگوروں کے باغ اور کھی اور کھور کے ۔ اور زمین میں ایک دوسرے سے ملے ہوئے مختلف ٹکڑے ہیں اور انگوروں کے باغ اور کھی اور کھور کے درخت کئی تنوں والے اور ایک سے نے والے، جنھیں ایک ہی پائی سے سیر اب کیا جاتا ہے اور ہم ان میں سے بعض کو پھل میں بعض پر فو قیت دیتے ہیں۔ بلا شبہ اس میں ان لوگوں کے لیے یقینا بہت ہی نشانیاں ہیں جو سے میں اور اگر تو تجب کر سے تو کیا واقعی ہم سیمتے ہیں۔ اور اگر تو تجب کر سے تو کیا واقعی ہم سیمتے ہیں۔ اور اگر تو تجب کر سے تو الی اور یہی ہیں جن کی گیا جب ہم مٹی ہو جائیں گے تو کیا واقعی ہم گیر دنوں میں طوق ہوں گے اور یہی آگ والے ہیں، وہ اس میں ہمیشہ رہنے والے ہیں۔ میں گیا کا کیا ناح کا خالق وہا لک اللہ ہے تو پھر دعا اور عبادت بھی اسی کے سامنے بجالا ناچا ہے۔ مزیداللہ کے نور کیا کا نات کا خالق وہا لک اللہ ہے تو پھر دعا اور عبادت بھی اسی کے سامنے بجالا ناچا ہیں۔

کیعنی کا ئنات کا خالق و مالک اللہ ہے تو پھر دعااور عبادت بھی اسی کے سامنے بجالا نا چاہیے۔مزیداللہ کے علم غیب اوراس کی قدر توں کا تذکرہ کرنے کے بعد فر مایا:

لَهُ دَعْوَةُ الْحُقِّ وَالَّذِينَ يَدْعُونَ مِنْ دُونِهِ لَا يَسْتَجِيبُونَ لَهُمْ بِشَيْءٍ إِلَّا كَبَاسِطِ كَفَّيْهِ إِلَى الْمَاءِ لِيَبْلُغَ فَاهُ وَمَا هُوَ بِبَالِغِهِ وَمَا دُعَاءُ الْكَافِرِينَ إِلَّا فِي ضَلَالٍ (سورة الرعد:14)

برحق بکارنا صرف اسی کے لیے ہے اور جن کو وہ اس کے سوا بکارتے ہیں وہ ان کی دعا کچھ بھی قبول نہیں کرتے ،گراس شخص کی طرح جواپنی دونوں ہتھیلیاں پانی کی طرف بھیلانے والا ہے، تا کہ وہ اس کے منہ تک پہنچ جائے ،حالانکہ وہ اس تک ہرگز پہنچنے والانہیں اور نہیں ہے کا فروں کا پکارنا مگر سراسر بے سود۔ اطمنان قلب کا ذریعہ:

دنیا کے بڑے بڑے مالدارتمام ترسہولتیں حاصل ہونے کے باوجود پریشان حال ،مایوسی اور ڈپریشن کا شکار ہیں ۔وہ دلی سکون کے لئے مزید عیاشی کا بندوبست کرتے ہیں مگر حیرت ہے کہان کی ڈپریشن بڑھتی جاتی چلی جارہی ہے اس کی وجہ بیر کہ خالق کا ئنات نے دنیوی نعمتوں میں سکون قلب رکھا ہی نہیں ،روحانی

# تسكين صرف ذكرالي ميں ہے:

الَّذِينَ آمَنُوا وَتَطْمَئِنُ قُلُو بُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُ الْقُلُوبُ (سورة الرعد:<sup>28</sup>) وه جوايمان لائے اور ان كے دل الله كى ياد سے اطمينان پاتے ہيں۔ سن لو! الله كى ياد ہى سے دل اطمينان پاتے ہيں۔

كَيْنَ اللَّهُ وَمِنْ اللَّهُ وَمِنْ خَلْفِهِ يَحْفَظُونَهُ مِنْ أَمْرِ اللَّهِ إِنَّ اللَّهَ لَا يُغَيِّرُ مَا بِقَوْمٍ حَتَّى لَهُ مُعَقِّبَاتُ مِنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ إِنَّ اللَّهَ لَا يُغَيِّرُ مَا بِقَوْمٍ حَتَّى لَهُ مُعَقِّبَاتُ مِنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِنْ أَمْرِ اللَّهِ إِنَّ اللَّهَ لَا يُغَيِّرُ مَا بِقَوْمٍ صُوءًا فَلَا مَرَدَّ لَهُ وَمَا لَهُمْ مِنْ دُونِهِ مِنْ وَالٍ (سورة يُغَيِّرُوا مَا بِأَنْفُسِمِمْ وَإِذَا أَرَادَ اللَّهُ بِقَوْمٍ سُوءًا فَلَا مَرَدَّ لَهُ وَمَا لَهُمْ مِنْ دُونِهِ مِنْ وَالٍ (سورة الرعد:11)

اس کے لیے اس کے آگے اور اس کے پیچھے یکے بعد دیگر ہے آنے والے کئی پہر بے دار ہیں، جواللہ کے حکم سے اس کی حفاظت کرتے ہیں۔ بیشک اللہ نہیں بدلتا جو کسی قوم میں ہے، یہاں تک کہ وہ اسے بدلیں جوان کے دلوں میں ہے اور جب اللہ کسی قوم کے ساتھ برائی کا ارادہ کر لے تو اسے ہٹانے کی کوئی صورت نہیں اور اس کے علاوہ ان کا کوئی مددگا نہیں۔

### 🔾 مزيد فرمايا:

ذَلِكَ بِأَنَّ اللَّهَ لَمْ يَكُ مُغَيِّرًا نِعْمَةً أَنْعَمَهَا عَلَى قَوْمٍ حَتَّى يُغَيِّرُوا مَا بِأَنْفُسِمِمْ وَأَنَّ اللَّهَ سَمِيعٌ عَلِيمٌ (سورة الانفال:<sup>53</sup>)

یہاں تک کہ وہ بدل دیں جواسنے سی قوم پر کی ہو، یہاں تک کہ وہ بدل دیں جوان کے دلوں میں ہے اوراس لیے کہ بے شک اللہ سب بچھ سننے والا سب بچھ جاننے والا ہے۔
اس کا مطلب بیہ ہے کہ جب تک کوئی قوم کفران نعمت کا راستہ اختیار کر کے اور اللہ تعالیٰ کے اوامر ونواہی سے اعراض کر کے اپنے احوال واخلاق کو نہیں بدل لیتی ،اللہ تعالیٰ اس پر اپنی نعمتوں کا دروازہ بند نہیں فرما تا۔ دوسر کے نفظوں میں اللہ تعالیٰ گنا ہوں کی وجہ سے اپنی تعتیں سلب فرما لیتا ہے۔ اور اللہ تعالیٰ کے انعامات کا ستحق بننے کے لیے ضروری ہے کہ گنا ہوں سے اجتناب کیا جائے گویا تبدیلی کا مطلب یہی ہے کہ قوم گنا ہوں کو چھوڑ کرا طاعت الہی کا راستہ اختیار کرے۔

سورة ابراتيم

سورة ابراہیم سورة الرعد کے بعد مکہ میں آپ مناٹیئی کے آخری دور میں نازل ہوئی۔ جب رسول الله مناٹیئی آ

کومکہ سے نکالنے کی منصوبہ بندی کررہے تھے۔ قرآن مجید کا مقصد نزول:

قرآن مجید کوئی قصہ کہانیوں کی کتاب نہیں ہے کہ اس سے کنارہ کشی اختیار کرنے سے کوئی فرق نہیں پڑےگا، بلکہ بیلوگوں کوظلمات سے نکالنے اور روشنی کی طرف را ہنمائی کرنے والی گائیڈ ہے:

الركِتَابُ أَنْزَلْنَاهُ إِلَيْكَ لِتُخْرِجَ النَّاسَ مِنَ الظُّلْمَاتِ إِلَى النُّورِ بِإِذْنِ رَبِّهِمْ إِلَى صِرَاطِ الْعَزِيزِ الْحُمِيدِ (سورة ابراسِم: 1)

الریہ کتاب ہے جسے ہم نے تیری طرف نازل کیا ہے، تا کہ تولوگوں کواندھیروں سے روشنی کی طرف نکال لائے، ان کے رب کے اذن سے، اس کے راستے کی طرف جوسب پرغالب، بے حد تعریف والا ہے۔ کہ اللہ کی طرف رسول ہیں، تمہاری زبان میں اللہ کا پیغام پہنچاتے ہیں، جس نے ان کی بات پر کان دھرے اس کے گمراہ ہونے میں کوئی شک نہیں۔ اور اسی مشن پر ہیں جو مشن موسی علیا اللہ کا رقعت تھے اور ان کی دعوت وہی ہے جو موسی علیا کی دعوت تھی:

وَمَا أَرْسَلْنَا مِنْ رَسُولٍ إِلَّا بِلِسَانِ قَوْمِهِ لِيُبَيِّنَ لَهُمْ فَيُضِلُّ اللَّهُ مَنْ يَشَاءُ وَيَهْدِي مَنْ يَشَاءُ وَهُو الْعَزِيرُ الْحُكِيمُ وَلَقَدْ أَرْسَلْنَا مُوسَى بِآيَاتِنَا أَنْ أَخْرِجْ قَوْمَكَ مِنَ الظُّلُمَاتِ إِلَى النُّورِ وَهُوَ الْعَزِيرُ الْحُكِيمُ وَلَقَدْ أَرْسَلْنَا مُوسَى بِآيَاتِنَا أَنْ أَخْرِجْ قَوْمَكَ مِنَ الظُّلُمَاتِ إِلَى النُّورِ وَذَكِرُهُمْ بِأَيَّامِ اللَّهِ إِنَّ فِي ذَلِكَ لَآيَاتٍ لِكُلِّ صَبَّارٍ شَكُورٍ وَإِذْ قَالَ مُوسَى لِقَوْمِهِ اذْكُرُوا نِعْمَةَ اللَّهِ عَلَيْكُمْ إِذْ أَجْاكُمْ مِنْ آلِ فِرْعَوْنَ يَسُومُونَكُمْ سُوءَ الْعَذَابِ وَيُذَبِّكُونَ أَبْنَاءَكُمْ اللَّهِ عَلَيْكُمْ إِذْ أَجْاكُمْ مِنْ آلِ فِرْعَوْنَ يَسُومُونَكُمْ سُوءَ الْعَذَابِ وَيُذَبِّكُونَ أَبْنَاءَكُمْ وَفِي ذَلِكُمْ بَلَاءٌ مِنْ رَبِّكُمْ عَظِيمٌ وَإِذْ تَأَذَّنَ رَبُّكُمْ لَئِنْ شَكَرْتُمْ لَأَرْ يَدَنَّكُمْ وَلِي نَشَاءَكُمْ وَفِي ذَلِكُمْ بَلَاءٌ مِنْ رَبِّكُمْ عَظِيمٌ وَإِذْ تَأَذَّنَ رَبُّكُمْ لَئِنْ شَكَرْتُمْ لَأَرْ يَدَنَّكُمْ وَلِيْ تَعْدَابِي لَشَدِيدٌ (سورة ابراسِي :7/4)

اورہم نے کوئی رسول نہیں بھیجا مگراس کی قوم کی زبان میں ، تا کہ وہ ان کے لیے کھول کر بیان کر ہے ، پھر اللہ مگراہ کردیتا ہے جسے چاہتا ہے اور وہی سب پر غالب ، کمال حکمت والا ہے ۔ اور بلا شبہ یقینا ہم نے موسیٰ کو اپنی نشانیاں و بے کر بھیجا کہ اپنی قوم کو اندھیروں سے روشنی کی طرف نکال اور انھیں اللہ کے دن یا دولا ، بلا شبہ اس میں ہرا یسے خص کے لیے یقینا بہت سی نشانیاں ہیں جو بہت صبر کرنے والا ، بہت شکر کرنے والا ہے۔ اور جب موسیٰ نے اپنی قوم سے کہا کہتم اپنے او پر اللہ کی نعمت یا د کرو، جب اس نے تصوین فرعون کی آل سے نجات دی ، جو تعصیں برا عذا ب دیتے تھے اور تمھارے بیٹے بری طرح ذرج کرتے اور تمھاری عور توں کو زندہ رکھتے تھے اور اس میں تمھارے درب کی طرف سے بہت بری طرح ذرج کرتے اور تمھاری عور توں کو زندہ رکھتے تھے اور اس میں تمھارے درب کی طرف سے بہت

بڑی آ زمائش تھی۔اور جب تھارے رب نے صاف اعلان کردیا کہ بے شک اگرتم شکر کرو گے تو میں ضرور ہی تھے۔ ہی شخصیں زیادہ دوں گا اور بے شک اگرتم ناشکری کرو گے تو بلا شبہ میر اعذاب یقینا بہت شخت ہے۔

Oیعنی اللّٰد کو ماننے اور اس کی تو حید کے اقر رکر نے کا مطلب بیہ ہے کہ اللّٰد کی نعمتوں کو تسلیم کیا جائے اور اللّٰہ کا شکر ادا کیا جائے۔ شکر ادا نے سے نعمتوں میں اضافہ ہوتا ہے اور ناشکری باعث عذاب ہے۔ اللّٰہ تعالیٰ کی نعمتوں میں سب سے بڑی نعمت ایمان ہے۔جو تحض اس نعمت کو تسلیم کرتا ہے اللّٰہ تعالیٰ انہیں دنیا و آخرت کی کا میا بیوں سے نوازتا ہے۔جنہوں نے ناشکری کرتے ہوئے ایمان لانے سے انکار کیا اور انہیاء کی خالف کی ، تاریخ ان کی تباہی کی داستانوں سے بھری پڑی ہے۔

# سابقهاقوام کی ناشکری کی تاریخ:

الله تعالى نے سابقہ لوگوں كى ناشكرى كاتذكرہ يوں فرمايا:

أَلَمْ يَأْتِكُمْ نَبَأُ الَّذِينَ مِنْ قَبْلِكُمْ قَوْمِ نُوحٍ وَعَادٍ وَتَمُودَ وَالَّذِينَ مِنْ بَعْدِهِمْ لَا يَعْلَمُهُمْ إِلَّا اللَّهُ جَاءَتُهُمْ رُسُلُهُمْ بِالْبَيِّنَاتِ فَرَدُّوا أَيْدِيَهُمْ فِي أَفْوَاهِهِمْ وَقَالُوا إِنَّا كَفَرْنَا بِمَا أُرْسِلْتُمْ بِهِ وَإِنَّا لَفِي جَاءَتُهُمْ رُسُلُهُمْ بِالْبَيِّنَاتِ فَرَدُّوا أَيْدِيَهُمْ فِي أَفْوَاهِهِمْ وَقَالُوا إِنَّا كَفَرْنَا بِمَا أُرْسِلْتُمْ بِهِ وَإِنَّا لَفِي شَكِّ مِمَّا تَدْعُونَنَا إِلَيْهِ مُرِيبٍ (سورة ابراميم: 9)

کیاتمھارے پاس ان لوگوں کی خبر نہیں آئی جوتم سے پہلے تھے، نوح کی قوم کی (خبر) اور عاد اور شمود کی اور اور شمود کی جوان کے بعد تھے، جنھیں اللہ کے سواکوئی نہیں جانتا، ان کے رسول ان کے پاس واضح نشانیاں لے کرآئے تو انھوں نے اپنے ہاتھا پنے مونہوں میں لوٹا لیے اور انھوں نے کہا بے شک ہم اسے نہیں مانتے جوتم دیے کر جھیجے گئے ہواور بے شک ہم تو اس چیز کے بارے میں جس کی طرف تم ہمیں دعوت دیتے ہو، ایک بے چین رکھنے والے شک میں مبتلا ہیں۔

#### ن يدانهون نے كها:

وَقَالَ الَّذِينَ كَفَرُوا لِرُسُلِهِمْ لَنُخْرِجَنَّكُمْ مِنْ أَرْضِنَا أَوْ لَتَعُودُنَّ فِي مِلَّتِنَا فَأَوْحَى إِلَيْهِمْ رَبُّهُمْ لَنُهْلِكَنَّ الظَّالِمِينَ وَلَنُسْكِنَنَّكُمُ الْأَرْضَ مِنْ بَعْدِهِمْ ذَلِكَ لِمَنْ خَافَ مَقَامِي وَخَافَ وَعِيدِ لَنُهُلِكَنَّ الظَّالِمِينَ وَلَنُسْكِنَنَّكُمُ الْأَرْضَ مِنْ بَعْدِهِمْ ذَلِكَ لِمَنْ خَافَ مَقَامِي وَخَافَ وَعِيدِ وَاسْتَفْتَحُوا وَخَابَ كُلُّ جَبَّارٍ عَنِيدٍ مِنْ وَرَائِهِ جَهَنَّمُ وَيُسْقَى مِنْ مَاءٍ صَدِيدٍ يَتَجَرَّعُهُ وَلَا وَاسْتَفْتَحُوا وَخَابَ كُلُّ جَبَّارٍ عَنِيدٍ مِنْ وَرَائِهِ جَهَنَّمُ وَيُسْقَى مِنْ مَاءٍ صَدِيدٍ يَتَجَرَّعُهُ وَلَا يَكَادُ يُسِيغُهُ وَيَأْتِيهِ الْمَوْتُ مِنْ كُلِّ مَكَانٍ وَمَا هُوَ بِمَيِّتٍ وَمِنْ وَرَائِهِ عَذَابٌ غَلِيظٌ (سورة ابراميم: 17/13)

اوران لوگوں نے جنھوں نے کفر کیا، اپنے رسولوں سے کہا ہم ہرصورت شمصیں اپنی زمین سے نکال دیں

گے، یالازماً تم ہماری ملت میں واپس آؤگے، توان کے رب نے ان کی طرف وحی کی کہ یقینا ہم ان ظالموں کو ضرور ہلاک کریں گے۔ اور یقیناان کے بعد ہم شخصیں اس زمین میں ضرور آباد کریں گے، یہ اس کے لیے ہے جومیر ہے سامنے کھڑا ہونے سے ڈرااور میر کی وعید سے ڈرا۔ اور انھوں نے فیصلہ ما نگا اور ہر سرکش، شخت عنا در کھنے والا نا مراد ہوا۔ اس کے پیچے جہنم ہے اور اسے اس پانی سے پلا یا جائے گا جو پیپ ہے۔ وہ اسے بمشکل گھونٹ گھونٹ گھونٹ ہے گا اور قریب نہ ہوگا کہ اسے طلق سے اتارے اور اس کے پاس موت ہر جگہ سے آئے گی، حالا نکہ وہ کسی صورت مرنے والانہیں اور اس کے پیچھے ایک بہت سخت عذا ہے۔

## قیامت کے دن شیطان کی حالت:

جس شیطان کے بہکاوے کا پیشکار ہیں اورانہیں طرح طرح وعدے دیتا ہے،اس کی حالت اللہ تعالیٰ نے سورۃ الرعد میں یوں بیان فر مائی:

وَقَالَ الشَّيْطَانُ لَمَّا قُضِيَ الْأَمْرُ إِنَّ اللَّهَ وَعَدَكُمْ وَعْدَ الْحَقِّ وَوَعَدْتُكُمْ فَأَخْلَفْتُكُمْ وَمَا كَانَ لِيَ عَلَيْكُمْ مِنْ سُلْطَانٍ إِلَّا أَنْ دَعَوْتُكُمْ فَاسْتَجَبْتُمْ لِي فَلَا تَلُومُونِي وَلُومُوا أَنْفُسَكُمْ مَا أَنَا بِمُصْرِحِكُمْ وَمَا أَنْتُمْ بِمُصْرِحِكُمْ وَمَا أَنْتُمْ بِمُصْرِحِيًّ إِنِّي كَفَرْتُ بِمَا أَشْرَكْتُمُونِ مِنْ قَبْلُ إِنَّ الظَّالِمِينَ لَهُمْ عَذَابٌ إِمُصْرِحِكُمْ وَمَا أَنْتُمْ بِمُصْرِحِيًّ إِنِّي كَفَرْتُ بِمَا أَشْرَكْتُمُونِ مِنْ قَبْلُ إِنَّ الظَّالِمِينَ لَهُمْ عَذَابٌ أَلِيمٌ (سورة ابراسِم:<sup>22</sup>)

اور شیطان کے گا، جب سارے کام کا فیصلہ کردیا جائے گا کہ بے شک اللہ نے تم سے وعدہ کیا، سچا وعدہ اور میں نے تم سے وعدہ کیا، سچا وعدہ اور میں نے تم سے وعدہ کیا تو میں نے تم سے خلاف ورزی کی اور میراتم پرکوئی غلبہ نہ تھا، سوائے اس کے کہ میں نے تمسیس بلایا تو تم نے میرا کہنا مان لیا، اب مجھے ملامت نہ کرواور اپنے آپ کو ملامت کرو، نہ میں تمسیس بلایا تو تم میری فریاد کو پہنچنے والے ہو، بے شک میں اس کا انکار کرتا ہوں جو تم نے مجھے اس سے پہلے شریک بنایا۔ یقینا جولوگ ظالم ہیں انھی کے لیے در دنا ک عذاب ہے۔

#### مومنول سےخطاب:

#### الله تعالى نے مومنین سے فرمایا:

قُلْ لِعِبَادِيَ الَّذِينَ آمَنُوا يُقِيمُوا الصَّلَاةَ وَيُنْفِقُوا مِمَّا رَزَقْنَاهُمْ سِرًّا وَعَلَانِيَةً مِنْ قَبْلِ أَنْ يَأْتِي يَوْمُ لَا بَيْعُ فِيهِ وَلَا خِلَالُ اللَّهُ الَّذِي خَلَقَ السَّمَاوَاتِ وَالْأَرْضَ وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الثَّمَرَاتِ رِزْقًا لَكُمْ وَسَغَّرَ لَكُمُ الْفُلْكَ لِتَجْرِيَ فِي الْبَحْرِ بِأَمْرِهِ وَسَغَّرَ لَكُمُ الْفُلْكَ لِتَجْرِيَ فِي الْبَحْرِ بِأَمْرِهِ وَسَغَّرَ لَكُمُ الْفُلْكَ لِتَجْرِيَ فِي الْبَحْرِ بِأَمْرِهِ وَسَغَّرَ لَكُمُ الْأَنْهَارَ وَاتَاكُمْ مِنْ كُلِّ مَا الْأَنْهَارَ وَاتَاكُمْ مِنْ كُلِّ مَا الْأَنْهَارَ وَالنَّهَارَ وَآتَاكُمْ مِنْ كُلِّ مَا

سَأَلْتُمُوهُ وَإِنْ تَعُدُّوا نِعْمَتَ اللَّهِ لَا تُحْصُوهَا إِنَّ الْإِنْسَانَ لَظَلُومٌ كَفَّارٌ (سورة ابراسيم:34/31)

میرے بندوں سے جوا کمان لائے ہیں، کہہ دے کہ وہ نماز قائم کریں اور اس میں سے جوہم نے آنھیں دیا ہے، پوشیدہ اور ظاہر خرچ کریں، اس سے پہلے کہ وہ دن آئے جس میں نہ کوئی خرید وفر وخت ہوگی اور نہ کوئی دوستی۔ اللہ وہ ہے جس نے آسانوں اور زمین کو پیدا کیا اور آسان سے پچھ پانی اتارا، پھراس کے ساتھ تمھارے لیے چھلوں میں سے پچھرز تن نکالا اور تمھارے لیے کشتیوں کو سخر کیا، تا کہ وہ سمندر میں اس کے حکم سے چلیں اور تمھاری خاطر دریا وال کو سخر کر دیا۔ اور تمھاری خاطر سورج اور چاند کو مسخر کر دیا کہ بے در بے چلنے والے ہیں اور تمھاری خاطر رات اور دن کو سخر کر دیا۔ اور تمھیں ہراس چیز میں سے دیا جوتم نے اس سے مائی اور اگرتم اللہ کی نعمت شار کر وتو اسے شار نہ کریا وگئے۔ بلا شبہ انسان یقینا بڑا ظالم، بہت ناشکر ا ہے۔ شکر زبانی نہیں عملی ہوتا ہے:

الله تعالی نے شکر گزاری کا ایک سنبل پیش فر ما یا اور وہ سید نا ابرا ہیم خلیل الله علیہ ہیں کہ جب الله نے انہیں 87 سال کی عمر میں بیٹے جیسی نعمت عطاء فر مائی اور پھر انہیں حکم دیا کہ بیٹے اور اس کی ماں کو ہزاروں میل دور وادی غیر ذی ذرع میں چھوڑ آئیں تو انہوں نے فوراً حکم کی تعمیل کی ، بیوی یا اکلوتے بیٹے کی محبت غالب نہیں آئی۔ جب انہوں نے جوان بیوی اور اکلوتے لخت حگر کوخود سے جدا کیا تو اللہ تعالی کے سامنے دست دعا اٹھاتے ہوئے کہا:

وَإِذْ قَالَ إِبْرَاهِيمُ رَبِّ اجْعَلْ هَذَا الْبَلَدَ آمِنًا وَاجْنُبْنِي وَبَنِيَّ أَنْ نَعْبُدَ الْأَصْنَامَ رَبِّ إِبَّهُنَّ الْمَالُلُ كَثِيرًا مِنَ النَّاسِ فَمَنْ تَبِعَنِي فَإِنَّهُ مِنِي وَمَنْ عَصَانِي فَإِنَّكَ عَفُورٌ رَحِيمٌ رَبَّنَا إِنِي اللَّهُ مِنِي وَمَنْ عَصَانِي فَإِنَّكَ عَفُورٌ رَحِيمٌ رَبَّنَا إِنِي اللَّهُ مِنَ الشَّمَرَاتِ لَعَلَّهُمْ يَشْكُرُونَ (سورة ابراسيم 37/35 أَفْهُمْ مِنَ الشَّمَرَاتِ لَعَلَّهُمْ يَشْكُرُونَ (سورة ابراسيم 37/35 أَفْئِدَةً مِنَ النَّاسِ تَبُوي إِلَيْهِمْ وَارْزُقْهُمْ مِنَ الشَّمَرَاتِ لَعَلَّهُمْ يَشْكُرُونَ (سورة ابراسيم 37/35 أَفْئِدَةً مِنَ النَّاسِ تَبُوي إلَيْهِمْ وَارْزُقْهُمْ مِنَ الشَّمَرَاتِ لَعَلَّهُمْ يَشْكُرُونَ (سورة ابراسيم 37/35 افْئِدَةً مِنَ النَّاسِ تَبُوي إلَيْهِمْ وَارْزُقْهُمْ مِنَ الشَّمَرَاتِ لَعَلَّهُمْ يَشْكُرُونَ (سورة ابراسيم 37/35 اللَّهُ وَالْبَيْنِ اللَّهُ اللَّهُ مَا اللَّهُ اللَّهُ اللَّهُ مِنَ الشَّمَرَاتِ لَعَلَّهُمْ يَشْكُرُونَ (سورة ابراسيم 37/35 اللَّهُ وَلَيْكُونَ وَاللَّهُ اللَّهُ عَلَى عَبْرُولَ وَمِي اللَّهُ مِنَ اللَّهُ اللَّهُ عَلَى اللَّهُ وَلَى اللَّهُ اللَّهُ عَلَى اللَّهُ مِنْ اللَّهُ مَنْ اللَّهُ مَنْ اللَّهُ مُنْ اللَّهُ مُنَ اللَّهُ اللَّهُ عَلَى اللَّهُ مِنْ اللَّهُ مَالِ اللَّهُ عَلَى اللَّهُ وَمُنْ اللَّهُ عَلَى اللَّهُ اللَّهُ اللَّهُ عَلَى اللَّهُ اللَّهُ وَمِنْ اللَّهُ اللَّهُ اللَّهُ وَلَى اللَّهُ اللَّهُ اللَّهُ اللَّهُ وَلَى اللَّهُ اللَّهُ اللَّهُ عَلَى اللَّهُ اللَّهُ اللَّهُ عَلَى اللَّهُ اللَّهُ اللَّهُ اللَّهُ وَلُولُ اللَّهُ اللَّهُ اللَّهُ وَلَا اللَّهُ وَلَّهُ اللَّهُ اللَّهُ

상상상상상상

رائٹر الثینج عبدالرحمن عزیز